

پاکستان کا موجودہ سیاسی بحران — نکلنے کا راستہ

پروفیسر خورشید احمد

سلطنت روم کی داستان زوال میں ہر قوم کے لیے عبرت کا وافر سامان موجود ہے۔ ایک طرف عوام ناقابل برداشت مصائب و آلام میں گرفتار تھے اور دوسری طرف بحران غفلت، بے وفائی، مفاد پرستی، ذاتی عیش و عشرت اور نام و نمود میں ایسے منہک تھے، جیسے ملک و قوم کے اصل مسائل، مصائب اور مشکلات سے ان کو کوئی دل چھپی ہی نہ ہو۔ اس الیٰ کو ایک ضرب المثل میں اس طرح سودا یا گیا ہے کہ ”روم محل رہا تھا اور نیر و باسری بجارتھا“۔

قائد اعظم کی ولولہ انگیز اور بے داغ قیادت میں اور ملت اسلامیہ پاک و ہند کی بیش بہا قربانیوں کے نتیجے میں قائم ہونے والے پاکستان کو صرف ۲۵ سال کے عرصے میں خود غرض اور ناکام قیادتوں کے طفیل آج ایسی ہی کرب ناک صورت حال سے سابقہ ہے۔ ۲۰۰۸ء میں جمہوریت کے نام پر وجود میں آنے والی حکومت تو پاکستان پیپلز پارٹی کی ہے۔ لیکن اس کو سہارا دینے اور بیساکھیاں فراہم کرنے والوں میں عوامی نیشنل پارٹی، متحده قومی مجاز اور مسلم لیگ (ق) کا کردار بھی کچھ کم بھروسہ نہیں۔ ستم ظریفی ہے کہ پاکستان مسلم لیگ (ن) بڑی حزب اختلاف ہونے کے باوجود محض جمہوریت کے تسلسل، کے نام پر حقیقی اور جان دار حزب اختلاف کا کردار ادا نہ کر سکی اور عوام کے حقوق کے دفاع، دستور اور قانون کی حکمرانی کے سلسلے میں اپنی ذمہ داریاں پوری کرنے سے قاصر ہی۔ پھر ایسی دینی تو میں بھی ذمہ داری سے بری قرار نہیں دی جاسکتیں جو بھی اندر اور کبھی باہر، اور جب مرکز سے باہر ہوں تب بھی صوبے میں شریک کار اور جہاں ممکن ہو سکے وہاں اقتدار کی کریمیوں پر برا جہاں۔

یہ منظر نامہ بڑا دل خراش اور عوام کو سیاسی قیادت سے مایوس کرنے والا ہے لیکن قوموں کی زندگی میں یہی وہ فیصلہ کرنے لمحہ ہوتا ہے جب مایوسی اور بے عملی، جو دراصل تباہی اور صوت کا راستہ ہے، کے بادلوں کو چھانٹ کرتے ہیں، نئی زندگی اور مقصد کے حصول کے لیے نئی پُر عزم جدوجہد وقت کی ضرورت بن جاتے ہیں۔ مایوسی اور بے عملی تباہی کے گز ہے میں لے جاتے ہیں اور بیداری اور جدوجہد نئی صبح کا سامان فراہم کرتے ہیں۔ پاکستانی قوم اس وقت ایک ایسے ہی فیصلہ کرنے والے ہے پرکھڑی ہے۔ موجودہ حکومت کو بڑا تاریخی موقع ملا تھا۔ فوج کی قیادت نے ماضی کے تین تجربات اور فوجی مداخلت کے بار بار کے تجربات کی ناکامی کی روشنی میں بڑی حد تک اپنی دل چسپیوں کو اپنے ہی دستور میں طے کر دے اور منصبی دائرہوں تک محدود رکھا۔ اعلیٰ عدالیہ جو جسٹس محمد نیر کے چیف جسٹس بن جانے کے دور سے ہر آمرا اور ظالم حکمران کی پشت پناہی کرتی رہی تھی، پہلی بار بڑی حد تک آزاد ہوئی اور اس نے دستور اور قانون کی بالادستی کے قیام کے بارے میں اپنی ذمہ داری کو ایک حد تک ادا کرنے کی کوشش مستعدی اور تسلیل کے ساتھ انعام دی جس پر اسے عدالتی فعالیت (Judicial activism)، حتیٰ کہ دوسرے اداروں کے معاملات میں مداخلت تک کا نام دیا گیا اور ان حقوقوں کی طرف سے دیا گیا جنہیں اپنے لبرل اور جمہوری ہونے کا ادعا ہے۔ ان میں سے کچھ بائیں بازو سے وابستہ اور ترقی پسند ہونے کے بھی معنی ہیں، حالانکہ اہل علم جانتے ہیں کہ بنیادی حقوق اور دستور پر عمل درآمد، دونوں کی آخری ذمہ داری عدالیہ پر ہے۔ دستور میں دفعہ ۱۸۲ اشالی ہی اس لیے کی گئی ہے کہ جب دستوری حقوق کو پامال کیا جائے تو عدالت مداخلت کرے، خواہ یہ مداخلت اسے کسی ستم زدہ کی فریاد پر کرنی پڑے یا از خود توجہ کی بنیاد پر اسے انعام دیا جائے۔ یہ وہ نازک مقام ہے جہاں ایک سیاسی مسئلہ دستور کے طے کردہ اصول کے نتیجے میں بنیادی حقوق کا مسئلہ بن جاتا ہے اور عدالت کے دائرہ کار میں آ جاتا ہے۔ اسی طرح پر لیس کی جزوی آزادی بھی ایک نعمت تھی جس کے نتیجے میں عوام کے مسائل اور مشکلات کے اخفا میں رہنے کے امکانات کم ہو گئے اور وہ سیاسی منظر نامے میں ایک مرکزی حیثیت اختیار کر گئے۔

ان سارے ثابت پہلوؤں کو اس حکومت نے خیر اور اصلاح احوال کے لیے مدگار عنانصر

سمجھنے کے بجائے اپنا مخالف اور ان دونوں ہی اداروں کو عملًا گردن زدنی سمجھا، اور ایک منفی رو یہ

اختیار کیا جسے مزید تباہ کاری کا ذریعہ بنانے میں بداخل خود ان کی اپنی ٹیم کی ناابلی (جس کی بڑی وجہ دوست نوازی، اقربا پوری اور جیلا پرستی تھی)، وسیع تر پیانے پر بد عنوانی (corruption) اور مفاد پرستی کی بلا روک ٹوک پرستش کا رہا جس کے نتیجے میں ملک تباہی کے دہانے پر لاکھڑا کیا گیا ہے۔ پس پر یہ کوثر کے ۵۰ سے زیادہ احکام کی کھلی خلاف ورزی کی گئی ہے اور توہین عدالت کی بار بار کی وارنگ اور چند موقع پر سزاوں کے باوجود اسی روشن کو جاری رکھا گیا ہے۔ انتظامی مشینی کو سیاسی اور ذاتی مقاصد کے لیے بے دریغ استعمال کیا جا رہا ہے۔ معیشت کو اگر ایک طرف لوٹ کھسوٹ کے ذریعے تباہ کر دیا گیا ہے تو دوسری طرف غلط پالیسیاں، توہینی کا فقدان، پیداوار میں کمی، تجارتی اور اداکبیوں کے خسارے میں بیش بہا اضافہ، مہنگائی کا طوفان، بے روزگاری کا سیلا ب اور اس پر مسترزاد حکمرانوں کی شاہ خرچیاں اور دل پسند عناصر کو لوٹ مار کی کھلی چھوٹ نے کہیں کا نہیں چھوڑا۔ خود نیب کے سربراہ کے بقول روزانہ کرپشن ۱۰ سے ۱۲ ارب روپے کی ہو رہی ہے جس کے معنی یہ ہیں کہ ملک کے سالانہ بجٹ سے بھی کچھ زیادہ قومی دولت کرپشن کی نذر ہو رہی ہے۔ ملک کے عوام اپنی ہی دولت سے محروم کیے جا رہے ہیں اور اس کا نتیجہ یہ ہے کہ ملک دیوالیہ ہونے کے کنارے پر کھڑا ہے۔ سارا کاروبار حکومت قرضوں پر جل رہا ہے جن کا حال یہ ہے کہ قیامِ پاکستان سے ۲۰۰۸ء تک ملکی اور بیرونی قرضوں کا جو مجموعی بوجھ ملک و قوم پر تھا وہ ۶ ٹریلیون روپے کے لگ بھگ تھا جو ان پونے پانچ سالوں میں بڑھ کر اب ۱۲ ٹریلیون کی حدیں چھوڑ رہا ہے۔

ملک میں امن و امان کی زبوں حالی ہے اور جان، مال اور آبرو کا تحفظ کسی بھی علاقے میں حاصل نہیں لیکن سب سے زیادہ بُرا حال صوبہ نیبر پختونخوا، فنا، بلوچستان اور عروں البلاد کراچی کا ہے، جو پاکستانی معیشت کی ریڑھ کی ہڈی کی حیثیت رکھتا ہے۔ کراچی کا عالم یہ ہے کہ کوئی دن نہیں جاتا کہ دسیوں افراد قلمہِ اجل نہ ہن جاتے ہوں۔ کروڑوں روپے کا روزانہ بھتھ وصول کیا جاتا ہے اور اربوں کا روزانہ نقصان معیشت کو پہنچ رہا ہے۔ Conflict Monitoring Centre کی تازہ ترین رپورٹ کے مطابق صرف ۲۰۱۲ء میں ملک میں تشدد اور دہشت گردی کے ۱۳۴۶ واقعات میں ۲۲۹۳ رافراد ہلاک ہوئے ہیں۔ نیز صرف اس سال میں امریکی ڈرون حملوں سے جاں بحق ہونے والوں کی تعداد ۳۸۸ ہے (دی نیوز، ۲۸ ستمبر ۲۰۱۲ء)۔ ایک اور آزاد ادارہ (FAFEEN)

حالات کو با قاعدگی سے منیر کر رہا ہے۔ اس کی تازہ ترین رپورٹ بتاتی ہے کہ صرف دسمبر ۲۰۱۲ء کے تیسراں ہفتے میں ملک میں لاقانونیت کے رپورٹ ہونے والے واقعات ۲۲۱ میں جن میں ۵۷ رافراد ہلاک ہوئے اور ۱۶۶ ازخی (ایکسپریس ثربیون، ۲۶ دسمبر ۲۰۱۲ء)۔ اناللہ وانا الیه راجعون۔

ان تمام ناگفته بہ حالات کے ساتھ ملک کی سیاسی آزادی کی مندوش صورت حال، ملک کے اندر ورنی معاملات میں امریکا کی بڑھتی ہوئی مداخلت اور پالیسی سازی پر فیصلہ کن اثر اندازی نے ملکی اور غلامی کی ایک نئی مصیبت میں ملک کو جھوٹک دیا ہے۔ جمہوری حکومت کے کرنے کا پہلا کام مشرف دور میں اختیار کی جانے والی امریکی دہشت گردی کی جنگ سے نکلا تھا، اور پارلیمنٹ نے اکتوبر ۲۰۰۸ء میں حکومت کے قیام کے چھے مہینے کے اندر واضح قرارداد کے ذریعے جنگ سے نکلنے، آزاد خارج پالیسی اختیار کرنے اور سیاسی مسائل کے سیاسی حل کے راستے کو اختیار کرنا کا حکم دیا تھا، لیکن حکومت نے پارلیمنٹ کے فیصلے اور عوام کے مطالبے کو درخواست اتنا نہ سمجھا اور امریکی غلامی کے جال میں اور بھی پھنسنی چل گئی۔ آج یہ کیفیت ہے کہ ۳۵ ہزار سے زیادہ جانوں کی قربانی دینے، ایک لاکھ سے زیادہ کے زخمی ہونے اور ۳۰ لاکھ کے اپنے ملک میں بے گھر ہو جانے اور ۱۰۰ ارب ڈالر سے زیادہ کے تقصیات اٹھانے کے باوجود پاکستان امریکا کا ناقابلی اعتماد دوست اور علاقے کے ڈگروں حالات کے باب میں اس کا شمار بطور 'مسئلہ' (problem) کیا جا رہا ہے، 'حل' (solution) میں معاون کے طور پر نہیں۔ جس طرح خارج پالیسی ناکام ہے اسی طرح دہشت گردی کو ختم کرنے کے لیے عسکری حکمت عملی بھی بُری طرح ناکام رہی ہے اور عالم یہ ہے کہ مرض بڑھتا گیا جوں جوں دوا کی!

یہ وہ حالات ہیں جن کا تقاضا ہے کہ کسی تاخیر کے بغیر عوام کوئی قیادت منتخب کرنے کا موقع دیا جائے تاکہ دلدل سے نکلنے کی کوئی راہ ہو اور جمہوری عمل آگے بڑھ سکے۔ ان حالات میں پائچ سال کی مدت پوری کرنے کی رث ناقابل فہم ہے۔ دستور میں پانچ سال کی مدت محض مدت پوری کرنے کے لیے نہیں ہوتی، اچھی حکمرانی کے لیے ہوتی ہے۔ دنیا کے جمہوری ممالک کی تاریخ گواہ ہے کہ اصل مسئلہ اچھی حکمرانی ہے، مدت پوری کرنا نہیں۔ یہ کوئی 'عدت' کا مسئلہ نہیں ہے کہ شرعی اور قانونی اعتبار سے دن پورے کیے جائیں۔ دستور ہی میں لکھا ہے کہ وزیر اعظم یا وزیر اعلیٰ جب چاہیں

نیا انتخاب کر سکتے ہیں۔ اسی طرح اگر ایوان اس پوزیشن میں نہ ہو کہ اکثریت سے قائد منتخب کر سکے تو اس بیان تحلیل ہو جاتی ہے۔ برطانیہ میں گذشتہ ۲۵ برس میں نومواقع ایسے ہیں جب پارلیمنٹ کا انتخاب دستوری مدت پوری کرنے سے پہلے کیا گیا ہے۔ اٹلی اور یونان میں اس وقت بھی یہ مسئلہ درپیش ہے۔ خود بھارت میں آزادی کے بعد سے اب تک ۱۱ بار میعاد سے پہلے انتخابات ہوئے ہیں اور ہمارے ملک میں تواب پونے پانچ سال ہو چکے ہیں۔ ۱۶ مارچ ۲۰۱۳ء کو یہ مدت بھی ختم ہونے والی ہے جس کے بعد ۲۰ دن میں انتخاب لازمی ہیں۔ مگر کامہینہ موسم کے اعتبار سے انتخاب کے لیے نامزدوں ہے۔ سیاسی اور معاشری اعتبار سے بھی یہ وقت اس لیے نامناسب ہے کہ ملک کا بجٹ ۳۰ جون سے پہلے منظور ہو جانا چاہیے اور اگر مگر میں انتخابات ہوتے ہیں تو جون کے وسط تک حکومت بننے گی۔ اتنے کم وقت میں بجٹ سازی ممکن نہیں۔ اس لیے وقت کی ضرورت ہے کہ جنوری میں اس بیان تحلیل کر کے ۲۰ دن کے اندر انتخابات کا انعقاد کیا جائے۔ اس کے سوا کوئی راستہ نہیں۔

ہم اس بات کا بھی واضح اعلان کرنا چاہتے ہیں کہ بغلہ دیش یا اٹلی کے ماذل کے طرز کی کوئی عبوری حکومت یا احتساب یا اصلاحات کے نام پر کوئی نام نہاد ٹکیو کریث سیٹ آپ مسئلے کا کوئی حل نہیں۔ یہ عوام کے لیے ہرگز قابل قبول نہیں۔ یہ صرف مزید تباہی کا راستہ ہے۔ ماضی میں بھی انتخاب سے پہلے احتساب کا فخرہ آمرؤں نے لگایا ہے اور آج بھی یہی کھیل کھینے کی کوشش ہو رہی ہے جو بہت خطرناک ہے۔ اس لیے صحیح سیاسی لائچ عمل وہی ہو سکتا ہے جو مندرجہ ذیل خطوط پر مرتب کیا جائے:

لائچہ عمل

۱۔ اس بیان کی مدت میں توسعی یا سال دو سال کے لیے عبوری انتظام کے فتنے کو سرا اٹھانے سے پہلے ہی کچل دینا چاہیے۔ اس پر غور بھی اپنے اندر بڑے خطرات رکھتا ہے۔ اس لیے یہ باب بالکل بند ہونا چاہیے۔

۲۔ جنوری میں پارلیمنٹ اور صوبائی اس بیان تحلیل کر کے، دستور کے مطابق، صرف انتخابات کے انعقاد کے لیے غیر جانب دار اور سب کے مشورے سے عبوری حکومتیں قائم کی جائیں جو ملک کوئی سمت دینے کے لیے نہیں، صرف جلد از جلد آزادانہ طور پر شفاف انتخابات منعقد کرانے کے لیے ہوں۔ جو انتخابی اصلاحات از بس ضروری ہیں، وہ باہم مشورے سے کسی تاثیر کے بغیر

کردی جائیں۔ سپریم کورٹ کے فیصلوں کی روشنی میں ایکشن کمیشن جو الحمد للہ قبل بھروسہ ہے، اپنی دستوری ذمہ داری ادا کرے اور فوج کی ضروری مدد سے انتخابی عمل کو مکمل کرے۔ اس سلسلے میں سیاسی جماعتیں بھی ذمہ داری کا ثبوت دیں اور دستور کی دفعہ ۶۲ اور ۶۳ کا خوب بھی احترام کریں اور وہ راستہ اختیار کریں کہ ان کی کھلی کھلی خلاف ورزی کرنے والے افراد کی امیدواری کے مرحلے ہی پر تطعیر ہو سکے۔ انتخابی قواعد پر عمل درآمد کو یقینی بنایا جائے، انتظامیہ کامل طور پر غیر جانب دار ہو اور عدالیہ اس بارے میں پوری طرح چوکس رہے۔ ایکشن کمیشن کا کردار اس سلسلے میں سب سے اہم ہے۔

۳۔ فوج کی یا خفیہ ایجنسیوں کی مداخلت کسی صورت میں بھی قابل قبول نہیں۔ یہ نہ تو ملک کے مفاد میں ہے اور نہ خود فوج کے۔ البتہ دستور کے تحت انتخابی عمل کو شفاف بنانے کے لیے ایکشن کمیشن جس حد تک فوج یا دوسری سیکورٹی ایجنسیوں سے مدد لینا چاہیے، اس کا دیانت داری سے اہتمام کیا جائے، اور پولنگ کے دن امن و امان کے قیام اور پولنگ اسٹیشنوں کو بعد عنوانی سے محفوظ رکھنے کے لیے واضح اور کھلا کر دار ادا کرے۔

۴۔ سیاسی جماعتیں قوم کے سامنے اپنا منشور، پروگرام واضح کریں، وہ نہیں لائیں جو اس پروگرام پر عمل کرنے کی صلاحیت رکھتی ہو، تاکہ محض برادری اور جنبہ داری کی بنیاد پر سیاسی نقشہ نہ بنے بلکہ اصول، پروگرام، کردار اور صلاحیت اصل معیار ہیں۔ میڈیا کو بھی اس سلسلے میں دیانت اور غیر جانب داری کے ساتھ اپنا کردار ادا کرنا چاہیے۔ میڈیا کے لیے جو ضابط اخلاقی اختیار کیا جائے اس میں اس پہلو کو بھی مرکزی اہمیت دی جائے۔ ایکشن کمیشن کے سلسلے میں ایکشن کمیشن نے جو ضابط کار مرتب کیا ہے، اس پر اگرٹھیک ٹھیک عمل ہوتا میڈیا کی اور امیدواروں کی گھر گھر جا کر ووٹروں سے رابطہ کی مہم کو فیصلہ کن حیثیت حاصل ہوگی جس میں برا خیر ہے۔ اس طرح دولت کی اس نمائش کو ختم کیا جا سکتا ہے جو سیاسی بعد عنوانی کا عنوان بن چکی ہے۔

۵۔ ترقی پذیر ممالک میں اور خاص طور پر پاکستان میں بیرونی ممالک اور ان کی پروردہ این جی اوز کا کردار روز افروں ہے۔ ان کے عمل دخل کے بارے میں صحیح پالیسی بنانے اور پھر مناسب اقدام کرنا ضروری ہیں۔ بیرونی سرمایہ اور بیرونی کارپروپریتی اپنے مقامی کارندوں کے ذریعے اپنا اپنا کھیل کھیل رہے ہیں۔ پاکستان کے مستقبل کو محفوظ کرنے کے لیے ان پر کڑی نظر

رکھنے کی ضرورت ہے۔ اس میدان میں بھی ہر قسم کی مداخلت اور اثر اندازی کو آہنی ہاتھوں کے ساتھ روکنے کا انتظام ضروری ہے۔

۶- ہم قوم اور تمام دینی اور سیاسی قوتوں سے آخری بات یہ کہنا چاہتے ہیں کہ وہ اپنے ملک اور اپنے بچوں کے مستقبل کی خاطر، ذاتیات اور مفادات سے بالا ہو کر اپنا فرض ادا کریں۔ ووٹ ایک امانت ہے اور ایک ذمہ داری۔ اگر ہم ووٹ دینے کے لیے گھروں سے باہر نہیں نکلتے اور اپنی ذمہ داری کو خود ادا نہیں کرتے تو پھر غلط لوگوں کے مسلط ہو جانے کا گلہ کس کام کا۔ یہ سب خود ہمارا کیا دھرا ہے کہ اچھے لوگ گھروں میں بیٹھے رہتے ہیں اور طالع آزماء قدر کے ایوانوں میں پہنچ جاتے ہیں۔ اس لیے عوام کو سمجھنا چاہیے کہ ان کو اپنے مستقبل کو محفوظ بنانے اور اپنے دین و ایمان، نظریاتی شناخت، آزادی اور خود مختاری کے تحفظ اور سماجی اور معاشی انصاف کے حصول کے لیے جدوجہد کرنا ہوگی اور انتخابات میں اپنا کردار ادا کرنا ہوگا۔ اس کے بغیر تبدیلی ممکن نہیں۔ تبدیلی کے لیے پہلا قدم خود اپنے کو تبدیل کرنا اور اپنی ذمہ داریوں کو دیانت داری سے ادا کرنا ہے۔

اس وقت ملک جن نازک حالات سے دوچار ہے، ان میں ضرورت ہے کہ اہل خیر زیادہ سے زیادہ مدد ہوں۔ اچھے، دیانت دار لوگوں، گروہوں اور جماعتوں کے درمیان تعاون ہو اور اچھے لوگ اپنی قوتوں کو بٹ جانے سے روکیں۔ اس کے لیے اتحاد ہی واحد راستہ نہیں۔ تعاون اور اشتراک کے ہزار طریقے ہیں۔ تعاون باہمی کا کوئی بھی راستہ اختیار کریں تاکہ قوم کے بہترین عناصر ایک دوسرے کا سہارا بن کر مفاد پرستوں کے منصوبوں کو خاک میں ملاسکیں۔ آنے والے چند مہینے بڑے فیصلہ کن ہیں اور فیصلے کا انحصار ہماری اپنی سمعی و کاوٹش اور جدوجہد پر ہوگا۔ منزل اور اہداف کا ٹھیک ٹھیک تعین کیجیے اور پھر ان کے حصول کے لیے ایک دوسرے کا ہاتھ تھام کر سرگرم ہو جائیے۔ تبدیلی اور اصلاح کا بس یہی راستہ ہے کہ ”جو بڑھ کر خود اٹھا لے ہاتھ میں، مینا اسی کا ہے“۔ آپ یہ راستہ اختیار کریں، پھر اللہ کی مدد بھی آپ کے ساتھ ہوگی کہ اس کا وعدہ ہے:

وَالَّذِينَ جَاهَدُوا فِينَا لَنَهْدِيَنَّهُمْ سُبْلَنَا ط (العنکبوت ۲۹:۲۹)، جو لوگ ہمارے راستے میں جدوجہد کرتے ہیں، ہم انھیں اپنے راستوں کی طرف ضرور ہدایت دیں گے۔